



हर वर्ष, जनवरी से लेकर मई के बीच, जब जापान की 'न्युकाबीरा' झील का जल-स्तर कम हो जाता है, तो एक पुल नजर आने लगता है बिल्कुल रोमन एक्वाडक्ट (पुल) जैसी यह जर्जर संरचना है. "तौशूबेत्सु रिवर ब्रिज," इसे फैंटम ब्रिज भी कहते हैं क्योंकि इसके गायब होने और नजर आने का क्रम चलता रहता है। 'शिहोरो लाइन' रेल लाइन, जो अब बंद हो चुकी है, के एक भाग के रूप में तौशूबेत्सु नदी पर यह पुल 1939 में बनवाया गया था। यह एक अन्य ओटोफ्यूक नदी की छोटी सी सहायक नदी है। उत्तरी जापान की मूल 'ऐनु' भाषा में इस नाम का अर्थ है "बर्च इन्फेस्टेड रिवर," अर्थात ऐसी नदी जिसमें भोज वृक्ष हों। सन् 1955 में, इस स्थान पर न्युकाबीरा बांध और एक बड़ा सरोवर बना था जिससे यह पुल डूब क्षेत्र में आ गया, इसलिए रेलवे लाइन को यहां से हटा दिया गया और तौशूबेत्सु पुल भी काम में आना बंद हो गया। अब मानव-निर्मित झील के बीच में खड़ा यह दुर्भाग्यशाली पुल वर्ष के अधिकांश समय पानी के अंदर डूबा रहता है। पानी के दबाव तथा बर्फ जमने और पिघलने के वार्षिक चक्र के कारण इसे बहुत क्षति पहुंचती है फिर भी इस पुल की मरम्मत के लिये कोई कोशिश नहीं की जाती। इसका एक बड़ा कारण है इसकी मुश्किल लोकेशन जहां पहुंचना आसान नहीं है, साथ ही संरक्षण के लिए ज्यादा मांग भी नहीं उठती है। सन् 2017 में कई मीडिया इकाइयों में पुल के टूटने की खबर आई थी लेकिन पुल अभी भी कायम है। परंतु इसका क्षरण जारी है और इसमें कोई संदेह नहीं है कि यह जल्दी ही टूट जाएगा।

‘मुस्लिम छात्र स्कूलों में सूर्य नमस्कार ना करें’

मुस्लिम पर्सनल लॉ बोर्ड ने मुस्लिम समुदाय के छात्रों से यह अपील की और कहा कि, इस्लाम उन्हें सूर्य नमस्कार करने की अनुमति नहीं देता है

नई दिल्ली, 4 जनवरी। ऑल इंडिया मुस्लिम पर्सनल लॉ बोर्ड ने स्वतंत्रता दिवस की 75 वीं वर्षगांठ पर 1 जनवरी से 7 जनवरी के बीच स्कूलों में सूर्य नमस्कार कार्यक्रम पर सरकार की आलोचना की है। बोर्ड का कहना है कि सूर्य नमस्कार सूर्य पूजा का एक रूप है और इस्लाम इसकी अनुमति नहीं देता है।

ऑल इंडिया मुस्लिम पर्सनल लॉ बोर्ड की ओर से महासचिव मौलाना ख़ालिद सैकुल्लाह रहमानी ने बयान जारी किया है। जिसमें सूर्य नमस्कार का विरोध किया गया है। जारी किए गए एक पत्र में कहा गया है कि सूर्य नमस्कार मुस्लिम छात्र न करें। यह पूजा के अनुरूप है इस्लाम में इसकी इजाजत नहीं है। इस बयान के बाद राजनीति गरमा गई है। यू.पी. सरकार के मंत्री मोहसीन रजा ने कहा कि बोर्ड लगातार

■ **मुस्लिम पर्सनल लॉ बोर्ड ने सूर्य नमस्कार से जुड़े केंद्र सरकार के आदेश का विरोध किया है। बोर्ड ने कहा है कि, मुस्लिम छात्र-छात्राएं इस कार्यक्रम में शामिल होने से बचें क्योंकि सूर्य नमस्कार सूर्य की पूजा का एक रूप है जबकि इस्लाम में इसके लिए अनुमति नहीं है।**

मुसलमानों का शोषण कर रहा है।

दअसल, केंद्र की मोदी सरकार आजादी का अमृत महोत्सव कार्यक्रम के तहत स्वतंत्रता की 75 वीं वर्षगांठ मना रहा है। सरकार ने सभी स्कूलों को निर्देश दिए हैं एक से सात जनवरी तक छात्रों को सूर्य नमस्कार कराया जाए।

इस पर मुस्लिम पर्सनल लॉ बोर्ड ने सूर्य नमस्कार से जुड़े केंद्र सरकार के आदेश का विरोध किया है। बोर्ड ने कहा है कि मुस्लिम छात्र-छात्राएं इस कार्यक्रम में शामिल होने से बचें क्योंकि सूर्य नमस्कार सूर्य की पूजा का एक रूप

है जबकि इस्लाम में इसके लिए अनुमति नहीं है।

विश्व हिंदू परिषद (विहिप) ने मुस्लिम पर्सनल लॉ बोर्ड के मुस्लिम बच्चों को सूर्य नमस्कार के कार्यक्रमों में भाग न लेने से संबंधित बयान की निंदा करते हुए कहा है कि ऐसा बयान अलगाववाद और सरकार के खिलाफ नफरत पैदा करने की मंशा से दिया गया है।

विहिप के संयुक्त महासचिव सुरेंद्र जैन ने सोमवार को एक बयान जारी करते हुए कहा कि मुस्लिम लॉ बोर्ड

मुस्लिम समाज को विकास की मुख्य धारा से काटकर अंधेरे युग की ओर ले जाना चाहता है। उन्होंने कहा कि सब जानते हैं कि सूर्य नमस्कार एक ऐसा व्यायाम है जो सम्पूर्ण शरीर का विकास करता है लेकिन सूर्य नमस्कार के खिलाफ इस प्रकार की भाषा का प्रयोग करने से स्पष्ट हो जाता है कि वह अलगाववाद के एजेंडे को आगे बढ़ाकर विनाश के रास्ते की ओर ले जाना चाहते हैं। उन्होंने कहा कि मुस्लिम लॉ बोर्ड ने इससे पहले भी तीन तलाक के मामले पर उच्चतम न्यायालय में हलफनामा दायर कर महिलाओं के प्रति बेहद आपत्तिजनक भाषा का इस्तेमाल किया था। जैन ने मुस्लिम समाज से अपील की की मुस्लिम लॉ बोर्ड की बातों में न आकर विकास की राह को चुने और उन्हें यह अहसास कराएं कि वह मुस्लिम समुदाय का प्रतिनिधित्व नहीं करते।

नई दिल्ली, 4 जनवरी (वार्ता)। दिल्ली सरकार ने लगातार बढ़ते कोरोना मामलों के मद्देनजर सप्ताहांत (वीकेंड) कर्फ्यू लागू करने का फैसला किया है जिसके तहत अब शनिवार और रविवार को रात्रि कर्फ्यू के अलावा दिन में में भी कर्फ्यू रहेगा।

दिल्ली के उपमुख्यमंत्री मनीष सिसोदिया ने मंगलवार को यह जानकारी दी। उन्होंने कहा कि डी.डी.एम.ए. की बैठक में वीकेंड कर्फ्यू लागाने का फैसला किया गया। उन्होंने कहा कि आवश्यक सेवाओं को छोड़कर बाक़ी सबके लिए कर्फ्यू की पाबंदी होगी।

महाराष्ट्र में मंगलवार को कोविड मामलों में फिर वृद्धि देखी गई। राज्य में 18,466 नए कोरोना संक्रमण केस दर्ज किए गए। इसके अलावा 20 मौतों को

■ **इसके साथ ही महाराष्ट्र में एक्टिव केस 66,308 तक पहुंच गए हैं।**

भी सूचना है। प.बंगाल में कोरोना की खतरनाक स्थिति में पहुंचने की आशंका है। यहां मंगलवार को 9 हजार से अधिक मामले सामने आए। इसके साथ ही राज्य में एक्टिव केस 66,308 तक पहुंच गए हैं। एक दिन पहले राज्य में 12,160 मामले और 11 मौतें दर्ज हुई थीं। जबकि अकेले मुंबई में मंगलवार को 10860 नए कोरोना मामले दर्ज हुए हैं। इसके अलावा दो मौतें दर्ज हुईं। वहीं, दिल्ली में पिछले 24 घंटे में 5481 नए कोरोना मामले दर्ज हुए।

दिल्ली में कोविड की वजह से दिन

केजरीवाल कोरोना संक्रमित हुये

नई दिल्ली, 4 जनवरी। दिल्ली के मुख्यमंत्री अरविंद केजरीवाल के मंगलवार को कोरोना संक्रमित होने की पुष्टि हुई है। इस घटना से पंजाब में एक तरह से हड़कम्प की स्थिति बन गई है क्योंकि उन्होंने एक दिन पहले ही पंजाब में रैलियां की थीं। कुछ मीडिया रिपोर्ट्स में यह भी बताया जा रहा है कि, केजरीवाल ने पंजाब में सोमवार को रैली की थी उस दौरान उन्होंने मास्क भी नहीं लगा रखा था। इसके अलावा कांग्रेस महासचिव रणदीप सुरजेवाला ने मंगलवार को जानकारी दी कि वे भी कोरोना वायरस से संक्रमित हो गए हैं। उन्हें बुखार और सर्दी जैसे लक्षण थे। उन्होंने अपनी जांच कराई और कोरोना से संक्रमित होने का पता चला। मैं अपने संपर्क में आए लोगों से आग्रह करता हूं कि वे जरूरी सावधानियां बरतें।"

■ **इस खबर ने पंजाब में हड़कम्प जैसी स्थिति पैदा कर दी, क्योंकि उन्होंने एक दिन पहले पंजाब रैली की थी।**

संक्रमित हो गए उन्होंने सोशल मीडिया के जरिए पिछले 24 घंटों के दौरान उनके संपर्क में आए लोगों से जांच कराने तथा जरूरी सावधानियां बरतने की अपील भी की है। साथ ही वे होम आइसोलेट हो गए हैं। कांग्रेस के मुख्य प्रवक्ता सुरजेवाला ने ट्वीट किया, "बीती रात हल्का बुखार और सर्दी जैसे लक्षण दिखने के बाद मैंने अपनी जांच कराई और कोरोना से संक्रमित होने का पता चला। मैं अपने संपर्क में आए लोगों से आग्रह करता हूं कि वे जरूरी सावधानियां बरतें।"

2020 में गलवान में जिस जगह झड़प हुई वहां भारतीय सेना ने तिरंगा फहराया

भारतीय सेना ने एक वीडियो जारी किया है जिसमें भारतीय जवान तिरंगा झंडा फहराते नज़र आ रहे हैं

नई दिल्ली, 4 जनवरी (वार्ता)। नव वर्ष के मौके पर भारतीय सैनिकों को उपहार देकर दिखावटी सद्भावना व्यक्त करने के बाद गलवान घाटी में चीनी झंडा फहराये जाने का दुष्चार करने वाले चीन को भारतीय सेना ने गलवान घाटी में तिरंगा फहराकर कराार जवाब दिया है। रक्षा सूत्रों के अनुसार सेना ने पूर्वी लद्दाख स्थित गलवान घाटी में वर्ष 2020 में हुई हिंसक झड़प की जगह तिरंगा फहराकर अपने दुष्ट इरादों के बारे में स्पष्ट संदेश दिया है। चीन के सरकारी मीडिया ने नव वर्ष के बाद एक वीडियो

जारी कर दावा किया था कि उसके सैनिकों ने गलवान घाटी में चीनी झंडा फहराया है। इसके जवाब में जारी इन तस्वीरों में भारतीय सेना के जवान गलवान घाटी में तिरंगा फहराते नजर आ रहे हैं।

चीन द्वारा गलवान घाटी का वीडियो जारी किये जाने के बाद भारतीय विपक्षी दलों ने मोदी सरकार की यह कहते हुए आलोचना की थी कि वह चीन के मामले में चुपप्ी साधे हुए है। रक्षा सूत्रों ने चीन के दावे को खारिज करते हुए कहा है कि चीन ने दुष्प्रचार के तहत यह वीडियो जारी

■ **गौरतलब है कि, चीन के सरकारी मीडिया ने नव वर्ष के बाद एक वीडियो जारी कर दावा किया था कि उसके सैनिकों ने गलवान घाटी में चीनी झंडा फहराया है।**

■ **भारतीय सेना ने चीन के दावे को खारिज करते हुए कहा है कि, चीन ने दुष्प्रचार के तहत यह वीडियो जारी किया है और यह वीडियो गलवान घाटी के बजाय चीन की सीमा के भीतर किसी और क्षेत्र का है।**

■ **राहुल गांधी ने कहा, प्रधानमंत्री की चुप्पी असामान्य है। हमारी जमीन, हमारे लोग, हमारी सीमाएं ज्यादा सुरक्षा की हकदार हैं।**

किया है और यह वीडियो गलवान घाटी के बजाय चीन की सीमा के भीतर किसी और क्षेत्र का है।

कांग्रेस के पूर्व अध्यक्ष राहुल गांधी ने कहा है कि चीन लगातार भारतीय सीमा में घुसपैठ कर रहा है और वह सीमा पर गतिविधियां बढ़ा रहा है लेकिन प्रधानमंत्री नरेंद्र मोदी इस पर चुपप्ी साधे हैं और उनका यह मौन हैरान करने वाला है।

कांग्रेस नेता ने मंगलवार को कहा कि चीन लगातार भारतीय सीमा के नजदीक गतिविधि बढ़ा रहा है। उसने पैगोंग लेक पर पिछले दो महीने के दौरान

पुल का निर्माण किया है और यह निर्माण कार्य वास्तविक नियंत्रण रेखा (एल.ए.सी.) के बहुत नजदीक किया है।

उन्होंने कहा कि चीन जिस तरह से हमारे लिए चेतावनी बन रहा है उसका जवाब दिया जाना चाहिए लेकिन हैरानी की बात यह है कि प्रधानमंत्री देश कि सुरक्षा से जुड़े इस मुद्दे पर आश्चर्यजनक चुप्पी साधे हुए हैं।

गांधी ने कहा, प्रधानमंत्री की चुप्पी असामान्य है। हमारी जमीन, हमारे लोग, हमारी सीमाएं ज्यादा सुरक्षा की हकदार हैं।

करने के तौर-तरीकों के बारे में जानकारी देने को कहा था लेकिन सरकार पिछली कई तारीखों के दौरान कोई स्पष्ट जानकारी नहीं दे पाई। इसके बाद पीठ ने 25 अक्टूबर 2021 को नोट-पी.जी. काउंसलिंग प्रक्रिया पर अस्थाई रोक लगा दी थी।

काउंसलिंग नहीं होने के कारण अभ्यार्थी (डॉक्टर) लगातार आंदोलन कर रहे हैं। नामांकन के अभ्यार्थी डॉक्टरों ने पिछले दिनों हड़ताल और सड़कों पर प्रदर्शन किए थे। इस वजह से ही राजधानी दिल्ली की स्वास्थ्य सेवाएं प्रभावित हुई थी।

इस बीच, शीर्ष न्यायालय में मौजूदा वार्षिक पारिवारिक आय की अधिकतम सीमा आठ लाख रुपये ही रखेगी।

केंद्र सरकार के हलफनामे में कहा गया है कि तीन सदस्यीय कमेटी की रिपोर्ट के आधार पर सरकार ने यह फैसला किया है। केंद्र सरकार ने तीन सदस्यों की एक कमेटी की रिपोर्ट का हवाला देते हुए हलफनामे में कहा है कि वह आठ लाख रुपए तक की सीमा पर कायम है। सरकार द्वारा 30 नवंबर को गठित इस कमेटी में अजय भूषण पांडे (पूर्व वित्त सचिव), वी.के. मल्होत्रा, (सदस्य सचिव, आई.सी.एस.एस. आर.) और केंद्र सरकार के प्रधान आर्थिक सलाहकार संजीव सान्याल शामिल थे।

हाईकोर्ट...

(प्रथम पृष्ठ का शेष)

मुख्यालय छोड़ने की अनुमति नहीं- हाईकोर्ट प्रशासन ने 75 फीसदी कर्मचारियों को रोटेशन के हिसाब से कोर्ट में आकर काम करने को कहा है। वहीं इस दौरान घर से काम करने वाले किंगडॉम को बिना अनुमति मुख्यालय छोड़ने की अनुमति नहीं रहेगी। अधिकवता ऐसे के जरिए अपने केसों में बहस कर सकेंगे। हाईकोर्ट की वेबसाइट पर ऐप के लिंक उपलब्ध कराए गए हैं। इसके साथ ही हाईकोर्ट प्रशासन ने एसओपी भी जारी की है। गौरतलब है कि हाईकोर्ट में 28 जून 2021 से मामलों की नियमित सुनवाई को वीसी व फिजिकल यानि हाइब्रिड तरीके से फिर से शुरू किया गया था। इससे पहले कोविड की दूसरी लहर के दौरान केसों की सुनवाई केवल वीसी के जरिए ही हो रही थी।

धरना 1 3...

(प्रथम पृष्ठ का शेष)

व्यापारियों के इस आन्दोलन को अपना समर्थन दिया। इस दौरान आरएलपी के प्रदेश महामंत्री व पूर्व संसदीय सचिव रामचन्द्र कसाना के नेतृत्व में लोगों की बड़ी संख्या ने नगरपालिका प्रशासन के तानाशाही रवैये के खिलाफ आक्रोश व्यक्त करते हुए तहसीलदार सुर्वकांत शर्मा को जिला कलैक्टर के नाम का ज्ञापन सौंपा।

ज्ञापन में पूर्व कसाना ने साफ शब्दों में चेतावनी देते हुए लिखा है कि यदि स्थानीय नगरपालिका प्रशासन व विधायक द्वारा मास्टर प्लान के नाम पर अवैध रूप से प्रतिष्ठान व मकानों को तोड़ कर लोगों को सड़कों पर लाने का काम किया तो प्रशासन इसके गंभीर परिणाम भुगतने को तैयार रहे।

ज्ञापन सौंपने के पश्चात धरना स्थल पहुंचे कसाना ने कहा कि वे व्यापारियों के संघर्ष में कंधे से कंधा मिलकर साथ देने को तैयार हैं। सत्ता के मद में जो तानाशाही कोटपुतली में की जा रही है, वह किसी भी सूरत में बर्दाश्त नहीं की जायेगी।

कर्बला...

(प्रथम पृष्ठ का शेष)

जनवरी को करबला कूच का ऐलान किया है। समाजसेवा दल के अध्यक्ष पप्पू कुरैशी ने बताया कि सरकार व प्रशासन को बार बार शिकायतें भेजकर दूर्नासिंह दुसरी जगह करवाने व पिच हटाने की मांग की गई लेकिन प्रशासन महेश जोशी के दबाव में कार्यवाही नहीं कर रहा है। अब मुस्लिम समाज 5 जनवरी को 11 बजे कर्बला में विरोध प्रदर्शन का पिच को हटाएगा।

वहीं मुस्लिम परिषद संस्थान के अध्यक्ष युनुस चौपदार ने चेतावनी देते हुए कहा कि महेश जोशी की हठधर्मिता के चलते अकीदत से खिलवाड़ नहीं होने दिया जायेगा और लगभग 1 दर्जन संगठनों के साथ करबला मैदान में पिच पर धरना दिया जायेगा। उन्होंने कहा कि मुस्लिम समाज अमन का पैरोकार है और प्रशासन समाज की भावनाओं को समझते हुए वक्फ बोर्ड के आदेशों की पालना करवाये।